

जळगाव घरकुल घोटाळा, जळगाव पोलीस स्टेशन, गुन्हा नोंद क्र. १३/२००६ चे प्रकरणी विशेष सरकारी अभियोक्ता म्हणून नियुक्त करण्यात आलेल्या अॅड. श्री. सोमनाथ लड्डा यांना व्यावसायिक फी मंजूर करण्याबाबत.

महाराष्ट्र शासन
गृह विभाग

शासन निर्णय क्रमांक: एसपीपी २०१२/प्र.क्र.१२६ (भाग-१) /पोल-१०

२ रा मजला, मंत्रालय, हुतात्मा राजगुरु चौक

मादाम कामा रोड, मुंबई-४०० ०३२.

दिनांक : १८ ऑक्टोबर, २०१६

संदर्भ शासन अधिसूचना, विधी व न्याय विभाग क्र.एसपीपी २०१२/ए.एस.१११/डी-१४,

दिनांक २ जून, २०१५.

शासन निर्णय:

जळगाव घरकुल घोटाळा, जळगाव पोलीस स्टेशन, गुन्हा नोंद क्र. १३/२००६ चे प्रकरणी शासनाच्या वतीने कामकाज पहाण्यासाठी अॅड. श्री. सोमनाथ लड्डा यांची विधी व न्याय विभागाच्या वरील संदर्भाधीन २ जून, २०१५ च्या अधिसूचनेद्वारे विशेष सरकारी अभियोक्ता म्हणून नियुक्ती करण्यात आली आहे. सबब, प्रस्तुत प्रकरणी अॅड. श्री. सोमनाथ लड्डा यांना सत्र न्यायालयाकरीता प्रतिदिन परिणामकारक सुनावणी फी रु.१०,०००/-, उच्च न्यायालयाकरीता प्रतिदिन परिणामकारक सुनावणी फी रु.२५,०००/- इतकी फी अदा करण्यास या शासन निर्णयान्वये मान्यता देण्यात येत आहे. तसेच, प्रस्तुत प्रकरणी अॅड. श्री. सोमनाथ लड्डा यांना उपरोक्त फी व्यतिरिक्त अपरिणामकारक सुनावणी फी किंवा अन्य कोणत्याही प्रकारची फी अनुज्ञेय असणार नाही.

२. परिणामकारक सुनावणीचे दिवस संबंधीत प्रकरणाच्या पर्यवेक्षीय पोलीस उपायुक्त दर्जाहून कमी नाही, अशा अधिकाऱ्याकडून प्रमाणित करून घेण्यात यावेत व कोणत्याही प्रकारचे अतिरिक्त प्रदान होणार नाही, याची दक्षता घ्यावी.

३. यासाठी येणारा खर्च या विभागाच्या मागणी क्र. बी-१, २०५५ पोलीस - (००) १०९, जिल्हा पोलीस (००) (०१) जिल्हा पोलीस दल - (२०५५ ०१६८) - २८ व्यावसायिक सेवा या लेखाशीर्षाखालील त्या त्या आर्थिक वर्षाच्या मंजूर अनुदानातून व मासिक निधी विवरणपत्रानुसार भागविण्यात येईल.

४. हा शासन निर्णय वित्त विभागाच्या अनौपचारिक संदर्भ क्र.४१७/१६/व्यय-७, दिनांक २०.०९.२०१६ अन्वये मिळालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१८१५१३०६६०२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.वि.जोशी)

कार्यासन अधिकारी, गृह विभाग, महाराष्ट्र शासन

प्रत,

१. पोलीस महासंचालक, महाराष्ट्र राज्य, मुंबई.
२. पोलीस अधिक्षक, जळगाव.
३. महालेखापाल (लेखा व अनुज्ञेयता / लेखा परीक्षा) महाराष्ट्र १, मुंबई .
४. अधिदान व लेखाधिकारी, मुंबई.
५. निवासी लेखा परीक्षा अधिकारी, मुंबई.
६. अॅड. श्री. सोमनाथ लड्डा, ३, श्रीनाथजी, स्टेशन रोड, क्रान्ती चौक, औरंगाबाद.
७. विधी व न्याय विभाग (डी-१४), मंत्रालय, मुंबई.
८. वित्त विभाग (व्यय- ७), मंत्रालय, मुंबई.
९. निवड नस्ती (पोल-१०).